

BEATNICS

Ta' Wallace Ph. Gulia

Il-lum, fuq it-taraġ tas-**Sacre Coeur** f'Parigi,
iltqajt mal-**beatnics** maħmuġin,
fuq xulxin mitluġin,
b'xagħarhom imdennes, twil, ferħanin,
b'għajnejhom indennsin
jimirħu fuq il-Belt ta' taħthom,
qishom bla ma jifhmu jew jaraw
l-Istorja timraħ:

djar, palazzi, knejjes, sigar sbieħ, l-Eiffel, ix-xmara,

baħħ! qishom ma jheggu l-ebda ħsieb
fir-ras misjura għax iż-żmien sajjarha!

U serrep mas-sinla l-bard
għaliex ħassejtni diehel fl-lżmna Mudlamin
fejn in-nies ħasset il-ħajja
waqt li qatlet l-għerf, u l-ħsieb,
bħal musbieħ, baqa' jixgħel f'xi kunvent 'il bogħod!

Jekk iż-żgħożija għas-sens tintreħa,
l-irgħiel ta' għada x'ser jieħdu mid-dinja?
U META dawk tal-lum jgħaddu lil hemm
mhux huma jridu l-baħħ jimlew?
Għalfejn il-qamar,
jekk tal-art il-ħidma tieqaf u taqta'?

U liema raġel sar mingħajr ma ccaħħad?
Xogħol tal-ħmir daqs tal-irgħiel, titwaħħad!

Parigi, 13/vii/1970.